

किसानों ने प्रशासन से शीघ्र निराकरण की मांग की

हरिभूमि जबलपुर।

किसान संगठनों के अनुसार जिले के विभिन्न उपार्जन केंद्रों से जुड़े करीब 300 से अधिक किसानों का भुगतान लंबित है। कुछ किसानों ने बताया कि उपार्जन प्रक्रिया पूरी होने के बावजूद तकनीकी कारणों और जांच का हवाला देकर भुगतान रोका गया है। इससे किसानों को आर्थिक संकट का सामना करना पड़ रहा है, क्योंकि अधिकांश किसानों ने खेती के लिए कर्ज लिया था और अब उन्हें रबी सीजन की तैयारी के लिए धन की आवश्यकता है।

गौरतलब हो कि मझौली और सिहोरा क्षेत्र के किसान अपनी फसल का दाम पाने के लिए दर दर भटकने मजबूर हैं। उपार्जन प्रक्रिया में कथित अनियमितताओं और दस्तावेजों की जांच के चलते भुगतान प्रक्रिया प्रभावित हुई है। प्रशासनिक सूत्रों का कहना है कि जिन प्रकरणों में गड़बड़ी की आशंका है, उनकी जांच की जा रही है और सत्यापन के बाद ही भुगतान जारी किया जाएगा। अधिकारियों का दावा है कि पात्र किसानों का भुगतान शीघ्र सुनिश्चित किया जाएगा। इधर किसानों ने चेतावनी दी है कि यदि जल्द भुगतान नहीं हुआ तो वे आंदोलन को तेज करेंगे। किसानों का

धान उपार्जन का भुगतान अटका, सैकड़ों किसान परेशान

धान उपार्जन के बाद भुगतान नहीं मिलने से जिले के सैकड़ों किसान परेशान हैं। किसानों का आरोप है कि उन्होंने समर्थन मूल्य पर अपनी उपज सरकारी केंद्रों पर बेच दी, लेकिन निर्धारित समय सीमा बीत जाने के बाद भी राशि उनके खातों में जमा नहीं हुई है।



कहना है कि समर्थन मूल्य पर उपज भुगतान सीधे किसानों के बैंक खातों में किया जाता है। अब सभी की नजर असर डाल रहा है। प्रदेश में धान उपार्जन की पूरी प्रक्रिया मध्य प्रदेश सरकार के

नियंत्रण में संचालित होती है और भुगतान सीधे किसानों के बैंक खातों में किया जाता है। अब सभी की नजर प्रशासनिक कार्रवाई और लंबित भुगतान के शीघ्र निराकरण पर टिकी है।

अधिकारियों की भूमिका संदिग्ध

कहा जा रहा है कि पिछली गलतियों से सबक लेते हुए इस बार कलेक्टर की निगरानी में जिला प्रशासन ने धान उपार्जन को लेकर सख्त नियम अपनाए थे, यही नहीं रात्रिकालीन गश्त भी जिला उपार्जन समिति के अधिकारियों द्वारा की गई थी उसके बावजूद करोड़ों रूपए की हेराफेरी होने की बात की जा रही है, जिसमें जिला उपार्जन समिति के ही दो-तीन अधिकारी जिन्होंने इस खेल को रचा है। उनके इस खेल में किसान दर दर भटकने मजबूर हो गया है।

भ्रष्टाचारी है नान का डीएम!

सूत्रों का कहना है कि नागरिक आपूर्ति विभाग के जिला प्रबंधक संजय सिंह के खिलाफ लोकायुक्त ने प्रकरण चला रहा है। लोकायुक्त जबलपुर ने वर्ष 2022 में कटनी के तत्कालीन नान डीएम संजय सिंह को एक राइस मिल संलग्नक से 60 हजार रुपये की रिश्तत लेते रंगे हाथ गिरफ्तार किया था। इनके साथ इनके लेखापाल भी शामिल थे। ऐसे भ्रष्ट अधिकारी को नान जबलपुर का डीएम बनाना कहीं न कहीं भ्रष्टाचार की बढावा देना माना जा रहा है। उनके रहते किसी भी उपार्जन में पारदर्शिता नहीं आ सकती है।

निर्माता-निर्देशक नीरज पांडे व नेटफ्लिक्स सहित अन्य को नोटिस

जबलपुर। जिला अदालत ने फिल्म घूसखोर पंडत के विवादित शीर्षक के मामले में परिव्रादी जबलपुर निवासी वैभव पाठक के बयान दर्ज किए। प्रथम श्रेणी न्यायिक दंडाधिकारी पंकज सविता की कोर्ट ने निर्माता-निर्देशक नीरज पांडे, ओटीटी प्लेटफार्म नेटफ्लिक्स के विदेश में निवासरत शीर्ष अधिकारियों रीड हेस्टिंग्स, अध्यक्ष, नेटफ्लिक्स (यूएसए), टेड सरंदास, सह-मुख्य कार्यकारी अधिकारी, नेटफ्लिक्स (यूएसए), बेला बजरिया मुख्य सामग्री अधिकारी, नेटफ्लिक्स (यूएसए) सहित नेटफ्लिक्स की भारतीय वितरक मोनिका शेरगिल के विरुद्ध नोटिस जारी किए हैं। परिव्रादी की ओर से अधिवक्ता असीम त्रिवेदी ने पक्ष रखा। उन्होंने दलील दी कि यद्यपि सुप्रीम कोर्ट के आदेश के बाद

घूसखोर पंडत मामले में परिव्रादी के बयान दर्ज



फिल्म का शीर्षक परिवर्तित किया जा रहा है, किंतु उस शीर्षक के व्यापक प्रचार-प्रसार से समाज के एक बड़े वर्ग ब्राह्मण की प्रतिष्ठा को जो क्षति पहुंची है, वह अपरिवर्तनीय है और उसके लिए अभियुक्तों को विधि सम्मत उत्तरदायी होना होगा। यह आपराधिक अवमानना का परिवाद इसलिए महत्वपूर्ण है क्योंकि पंडित शब्द भारतीय

संस्कृति में विद्या, वैदुष्य और धार्मिक पवित्रता का पर्याय है। इसी शब्द के लोकभाषा प्रचलन पंडत को जानबूझकर घूसखोर जैसे कलंकपूर्ण विशेषण से जोड़ना सम्पूर्ण ब्राह्मण समुदाय की सामाजिक अस्मिता पर आघात है। यह केवल किसी काल्पनिक पात्र का चरित्र-चित्रण नहीं, वरन एक पूरे वर्ग को बदनाम करने का सुनियोजित प्रयास है। यह केवल एक फिल्म के शीर्षक का मामला नहीं है, यह हमारी सांस्कृतिक पहचान और सामाजिक गरिमा का प्रश्न है। जिस पंडित शब्द को पंडित जवाहरलाल नेहरू और पंडित अटल बिहारी वाजपेयी जैसी विभूतियों ने अपने व्यक्तित्व से गौरवान्वित किया, उसे घूसखोर की संज्ञा देना भारतीय संस्कृति और उसकी परंपराओं का अपमान है।

स्टेट बार काउंसिल ने 840 अधिवक्ताओं को नामांकित किया

जबलपुर। एमपी स्टेट बार काउंसिल ने नामांकन समिति-ए की बैठक आयोजित की गई। नामांकन समिति-ए में वाइस चैयरमैन आरके सिंह शैली, राजेश कुमार शुक्ला, कोषाध्यक्ष मनीष तिवारी उपस्थित थे। सभी ने नवीन नामांकन आवेदन फार्मों पर विचारोपरत लगभग 840 नामांकन आवेदनों पर अपने हस्ताक्षर से पंजीयन कर मुहर लगाकर नए अधिवक्ताओं को नामांकित किया। दो सप्ताह पूर्व बहाल कर मुहर लगाई गई। साथ ही तीन आवेदकों के नामांकन फार्म में त्रुटि पाई गई। इन फार्मों को रोका गया। संबंधित आवेदक को दूरभाष पर सूचित किया गया। बैठक के दौरान कार्यकारी सचिव नीलेश जैन, प्रमारी अधीक्षक देवेन्द्र पांडे, अशरक अली, प्रणय खरे, अंकित सेन उपस्थित रहे। सभी ने बताया कि स्टेट बार अधिवक्ता कल्याण के लिए कटिबद्ध है।

तिलवारा गांधी उद्यान अब नजर आयेगा नए स्वरूप में पर्यटकों के लिए संवर रहा है तिलवारा स्थित गांधी उद्यान : निगमायुक्त

हरिभूमि जबलपुर।

संस्कारधानी के ऐतिहासिक और आध्यात्मिक गौरव, तिलवारा घाट स्थित गांधी उद्यान का कायाकल्प किया जा रहा है। निगमायुक्त रामप्रकाश अहिरवार ने इस संबंध में बताया कि यह उद्यान अब केवल एक बगीचा न रहकर, पर्यटन और शांति का एक आधुनिक केंद्र बनेगा। इसके संवरने से स्थानीय नागरिकों को लाभ मिलेगा, बल्कि बाहरी पर्यटकों के लिए भी यह आकर्षण का मुख्य केंद्र होगा। आधुनिक सुविधाओं और बेहतर लैंडस्केपिंग के साथ यह उद्यान अब पर्यटकों के लिए पहले से कहीं अधिक आकर्षक बनेगा। पिकनिक और पारिवारिक भ्रमण के लिए यह एक आदर्श स्थान होगा। निगमायुक्त के निर्देशों के अनुसार, उद्यान की सफाई, पौधों को छंटाई और नई



घास लगाने से यहां का वातावरण और भी शुद्ध और शांतिदायक हो जाएगा। उन्होंने बताया कि बेंचों की मरम्मत, लाइटिंग की व्यवस्था और वॉकिंग ट्रैक के सुदृढ़ीकरण से स्थानीय नागरिकों को सुबह-शाम की सैर के लिए एक बेहतर जगह मिलेगी। निगमायुक्त रामप्रकाश अहिरवार ने बताया कि तिलवारा गांधी उद्यान में मध्य प्रदेश का सबसे ऊंचा राष्ट्रध्वज 75 मीटर यानी 246

सुप्रीम कोर्ट ने छग के ओबीसी आरक्षण प्रकरण में मप्र हाईकोर्ट भेजे

जबलपुर। सुप्रीम कोर्ट ने एक आदेश के जरिए छत्तीसगढ़ के ओबीसी आरक्षण से जुड़े प्रकरण भी मप्र हाईकोर्ट में सुनवाई के लिए भेज दिए हैं। इससे पूर्व सुप्रीम कोर्ट में विचारार्थीन मप्र के मामले वापस भेजे गए थे। उसी मामले को लेकर सुप्रीम कोर्ट में एक रिज्यू याचिका दायर की गई थी। वरिष्ठ अधिवक्ता रामेश्वर सिंह ठाकुर का कहना था कि कुछ संशोधन की मांग को लेकर यह पुनरीक्षण याचिका दायर की गई है। दरअसल, मध्य प्रदेश शासन द्वारा ओबीसी आरक्षण के समस्त प्रकरणों को जबलपुर हाईकोर्ट से सुप्रीम कोर्ट ट्रांसफर कराया गया था। सुप्रीम कोर्ट में उन सभी मामलों की सुनवाई छत्तीसगढ़ राज्य के आरक्षण के प्रकरणों के साथ हो रही थी। वरिष्ठ अधिवक्ता सिंह ने बताया कि विगत 19 फरवरी को सुप्रीम कोर्ट ने विस्तृत आदेश पारित कर मप्र के मामलों के साथ छत्तीसगढ़ राज्य के मामलों को भी मप्र हाईकोर्ट ट्रांसफर कर दिया गया है। इसके अलावा विशेष अनुमति याचिकाएं भी वापस कर दी गई हैं। उनका कहना है कि सुप्रीम कोर्ट में दायर एस्पलनपी में संबंधित हाईकोर्ट का आदेश विरुद्ध किंग बिना वापस नहीं भेजा जा सकता। इसलिए संशोधन के लिए यह रिज्यू याचिका दायर की गई।

कुलगुरु के वाहन को एनएसयूआई ने रोका छात्रों का प्रदर्शन, इस्तीफे की मांग

जबलपुर। रानी दुर्गावती विश्वविद्यालय के कुलगुरु प्रोफेसर राजेश वर्मा की नियुक्ति और विश्वविद्यालय में परीक्षा न होने के कारण भारतीय राष्ट्रीय छात्र संगठन (एनएसयूआई) के कार्यकर्ताओं ने एक बार फिर कुलगुरु का घेराव किया। कुलगुरु राजेश वर्मा जब ऑफिस से बाहर निकाल कर अपनी गाड़ी में बैठ रहे थे। इस दौरान कार्यकर्ताओं ने उन्हें रोक लिया, इसके बाद भी जब वह गाड़ी में बैठकर जाने लगे तो कार्यकर्ता उनके कार के सामने आकर खड़े हो गए। कुलगुरु पैदल ही विश्वविद्यालय से बाहर जाने लगे तब भी कार्यकर्ताओं ने उनका पीछा नहीं छोड़ा। एनएसयूआई के जिला अध्यक्ष सचिन रजक का कहना है कुलगुरु राजेश वर्मा की नियुक्ति पूरी तरह से अवैध है। जिसके चलते उन्हें इस्तीफा हर हाल में देना ही होगा। कार्यकर्ताओं का आरोप है कि लगातार विश्वविद्यालय का स्तर पढ़ाई को लेकर गिरते जा रहा है। प्रोफेसर राजेश वर्मा कुलगुरु न होकर यहां पर सीए की भूमिका निभा रहे हैं। छात्र परेशान हो रहे हैं न परीक्षा हो रही है, न ही उन्हें डिग्रियां मिल रही हैं, इतना ही नहीं रिजल्ट भी घोषित नहीं हो रहे हैं। एनएसयूआई ने कुलगुरु को रोकते हुए जब उनसे इस्तीफा की मांग



की तो वह बिना गाड़ी के ही जाने लगे तब कार्यकर्ताओं ने उन्हें घेरा इसके बाद कुलगुरु अपने ऑफिस में चले गए, जहां पर भी पीछा करते हुए पहुंच गए। इस दौरान कार्यकर्ताओं ने ऑफिस का घेराव कर जमकर नारेबाजी व

प्रदर्शन किया। प्रदर्शन के दौरान सचिन रजक के अलावा अनुज यादव, दीपक यादव, शशांक मिश्रा, वन मिश्रा, सत्यम तिवारी, आयुष पाल, दिव्यांश दुवे आदि छात्र बड़ी संख्या में उपस्थित रहे।

मृत गाय को नाले में फेंकने से भड़के गौर रक्षक, बजरंगियों ने किया निगम मुख्यालय में प्रदर्शन

जबलपुर। सोमवार को जबलपुर शहर के ग्रीन सिटी के समीप नगर निगम के कुछ कर्मचारियों द्वारा एक नाले में मृत गाय को फेंकता देख क्षेत्रीय लोगों के साथ बजरंग दल ने इसका विरोध किया। इसके बाद बजरंग दल कार्यकर्ता नगर निगम मुख्यालय में एकत्र हुए जहां उन्होंने प्रदर्शन व नारेबाजी कर विरोध दर्ज कराया। इस संबंध में बजरंग दल के गौरव राजपूत ने बताया कि नियमानुसार मृत जानवरों एवं गौ-वंश को दफनाने या जलाने

के सख्त निर्देश हैं परंतु इसके बावजूद निगम के मातहत अधिकारी खुलेआम नियमों को ताक पर रखकर मृत गौ-वंश को नाले में फेंक रहे हैं। बजरंग दल पदाधिकारियों के मुताबिक एक मृत मवेशी के लिए निगम 3 हजार ही राशि वसूलता है परंतु इसके बावजूद मूक पशुओं की अंत्येष्टि करने की बजाए गौ-वंश को नाले में फेंकने से बाज नहीं आ रहा है। उन्होंने आरोप लगाया कि नगर निगम के सहायक फायर अधीक्षक से जब इसकी

शिकायत की गई तो उन्होंने कोई कार्रवाई करने की बजाए उल्टा फोन पर धमकाना और गलत बातें करना शुरू कर दिया। बजरंग दल का कहना है कि जब एक मृत मवेशी पर 3 हजार राशि के लिए निगम 3 हजार पैसा किसकी जेब में जा रहा है। गौवंश की विधिवत अंत्येष्टि की बजाए खुलेआम नाले में फेंककर रूपयों को अंदर किया जा रहा है। बजरंग दल ने चेतावनी दी कि यदि आगे से ऐसा फिर किया गया तो उग्र आंदोलन किया जाएगा।

पुरानी रंजिश पर चाकू से जानलेवा हमला

जबलपुर। कोतवाली थाना अंतर्गत कर्मागिया गेट के पास पुरानी रंजिश पर एक बदमाश ने एक युवक पर प्राणघातक हमला कर दिया। घायल को उपचार के लिए विक्टोरिया अस्पताल ले जाया गया, जहां से उसे मेडिकल रिफर कर दिया गया। कोतवाली पुलिस थाने से प्राप्त जानकारी के अनुसार कन्याशाला के पीछे चैरीताल निवासी 19 वर्षीय सौरभ अहिरवार गत शाम लगभग 5 बजे भारत कैप हाउस के बाहर बैठकर चाकूओं को बुला रहा था तभी शाम लगभग 5.15 बजे यश शैव आया और पुरानी रंजिश पर गाली गलौज करते हुये जान से मारने की नियत से चाकू से उसकी पीठ पर हमला कर घायल कर दिया। घायल को उपचार के लिए मेडिकल कॉलेज अस्पताल में भर्ती कराया गया है। पुलिस ने आरोपी को खिलाफ रिपोर्ट पर धारा 109(1), 296(बी) बीएनएस का अपराध पंजीबद्ध कर विवेचना में लिया गया।



3 संभागों में 11 के विरुद्ध हुई कुर्की, ताला बंदी, नल कनेक्शन काटने की कार्रवाई

जबलपुर। निगमायुक्त रामप्रकाश अहिरवार के निर्देशानुसार नगर निगम द्वारा संभागवार एवं वार्डवार बकाया करों की वसूली के लिए प्रयास तेज कर दिये हैं। राजस्व विभाग की टीम द्वारा जिन करदाताओं को बार-बार सूचना देने के बाद भी बकाया करों की राशि जमा नहीं की जा रही है, उन सभी करदाताओं के विरुद्ध कुर्की, तालाबंदी एवं नल कनेक्शन काटने की कार्रवाई की जा रही है। कुर्क सम्पत्तियों को अवधि के उपरंत वैधानिक प्रक्रिया का पालन करते हुए नीलाम करने की कार्रवाई भी की जायेगी। संभागों से प्राप्त जानकारी के अनुसार नगर निगम की राजस्व टीम ने संभाग स्तरीय सदस्यों के सहयोग से संभाग क्रमांक 2 कछपुरा के मदन महल वार्ड अंतर्गत सैयद माजिद अली पर 1 लाख 99 हजार 8 सौ 6 रुपये बकाया होने पर दुकान में तालाबंदी की कार्रवाई की गयी। राजू रजक/प्रमिल राजक पर 84 हजार 51. तैजिंदर पाल सिंह पर 60 हजार 1 सौ 96, एवं श्रीराम प्रकाश शर्मा पर 33 हजार 23 रुपये बकाया होने पर कुर्की एवं नल काटने की कार्रवाई की गयी। इसी प्रकार संभाग क्रमांक 8 मानतलैया के शीतलामाई वार्ड अंतर्गत राम दुलारे पर 55 हजार 89 रुपये, बाबूलाला कोरी पर 46 हजार 2 सौ 69 रुपये, आशीष, अशोक कुमार पर 71 हजार 8 सौ 15, मोतीलाल पर 79 हजार 9 सौ 3 रुपये, एवं राजेश कुमार पर 79 हजार 4 सौ 82 रुपये बकाया होने पर कुर्की की कार्रवाई की गयी, वहीं भगवती सदीप सुदीप पिता रामेश्वर प्रसाद पर 1 लाख 17 हजार 1 सौ 49 रुपये बकाया होने पर मीके पर 25 हजार रुपये का चेक प्राप्त किया। इसी क्रम में संभाग क्रमांक 14 विजय नगर में मोतीलाल वार्ड 38 के अंतर्गत रोशन आरा का इशरत अली पिता मकसूद अली पता - 1203 चार खम्बा के पास बकाया 2 लाख 4 हजार 3 सौ 14 रुपये होने पर कुर्की की कार्रवाई की गई। कार्यवाही के समय राजस्व अधिकारी आनंद मिश्रा, संभागीय अधिकारी दिनेश प्रताप सिंह, महेंद्र पाल सिंह उडके, सुदीप पटेल राजस्व निरीक्षक ऋषि कुशर, देवनाथ राठौर, मन्वु पटेल, कर संग्रहिता श्रीमती निर्मला मलिक, अजय शर्मा, सदीप साहू, रामेश्वर दुबे, गुलाम अब्दिया, ठाकुर प्रसाद, उमेश राजपूत, विजय, कमलेश सिंह एवं नॉटिस सर्व के साथ-साथ फायर बिरोड के कर्मचारी आदि उपस्थित रहे।

असल उपद्रवियों तक पहुंचे बिना स्थायी शांति संभव नहीं सिहोरा में हिंसा के बाद शांति: सवालियों के जवाब अभी बाकी

जबलपुर। सिहोरा हिंसा की उस रात को बीते अब कई दिन हो चुके हैं। बाजार फिर से खुल गए हैं, सड़कों पर चहल-पहल लौट आई है और प्रशासन दावा कर रहा है कि हालात पूरी तरह सामान्य हैं। लेकिन सिहोरा की गलियों में एक खामोश बहस अब भी चल रही है आखिर उस रात क्या हुआ था, किसने किया और जवाबदेही किसकी तय होगी?

घटना के बाद पुलिस की सक्रियता और लगातार गश्त ने तत्काल स्थिति पर नियंत्रण तो पा लिया, लेकिन इसके साथ ही कई सवाल भी पीछे छोड़ दिए। सबसे बड़ा सवाल यह है कि जिन लोगों ने पत्थरबाजी की शुरुआत की, वे अब कहाँ हैं? जिन चेहरों ने पत्थरबाजी की आड़ में सिहोरा की गलियों में आतंक मचाया वे कैसे भीड़ में गुम हो गए? क्या वे पहचान से बाहर हैं या जांच की दिशा अभी अधूरी है?

पुलिस कार्रवाई पर उठते प्रश्न

घटना के बाद बड़े पैमाने पर गिरफ्तारियों की गईं। पुलिस का कहना है कि कार्रवाई दोनों पक्षों की शिकायतों और उपलब्ध साक्ष्यों के आधार पर की जा रही है। फिर भी, कुछ स्थानीय लोगों का आरोप है कि जल्दबाजी में की गई कार्रवाई में संतुलन की कमी रही। आरोप है कि मस्जिद में जो नमाजी फंसे थे उपद्रव के दौरान बाहर नहीं आ पाए उन्हें पुलिस के थोक में मस्जिद से ही उठा लिया, जिससे बुजुर्गों से लेकर बच्चों तक तक थे। वहीं जो मस्जिद लड़के मस्जिद के बाहर पथराव से का हिस्सा थे, वो भाग निकले। वहीं जिन लोगों पथराव की आड़ में सिहोरा में आतंक मचाया, वो लापता हैं। पुलिस ने दूसरे पक्ष से भी अधूरी शिकायतों के आधार पर कार्यवाही कर दी।

डिजिटल मीडिया की भूमिका पर बहस

स्थानीय नागरिकों और सामाजिक कार्यकर्ताओं के बीच इस बात को लेकर भी चर्चा है कि प्रिन्ट और इलेक्ट्रॉनिक मीडिया की भूमिका संतुलित थी। लेकिन डिजिटल मीडिया घटना को संतुलित दृष्टि से दिखाने के बजाय इसे नकारात्मक माहौल बनाने के अवसर की तरह इस्तेमाल किया गया। इससे सामाजिक ताने-बाने पर असर पड़ा और अफवाहों को भी हवा मिली। क्या उनकी जवाबदेही तय होगी।

जवाबदेही तय करना क्यों जरूरी?

सवाल यह भी है कि सिहोरा की घटना की प्रशासनिक और सामाजिक जवाबदेही

किस पर तय होगी? क्या यह केवल दो समुदायों के बीच टकराव था, या इसके पीछे संगठित उकसावे और असाामाजिक तत्वों की भूमिका भी थी? यदि पत्थरबाजी की आड़ में कुछ लोगों ने सुनियोजित तरीके से आतंक का माहौल बनाया, तो उनकी पहचान और गिरफ्तारी अनिवार्य है। अन्यथा हर घटना के बाद निर्दोषों की गिरफ्तारी और असली दोषियों का बच निकलना एक खतरनाक परंपरा बन सकती है।

स्थाई चौकी और सीसीटीवी कैमरे की मांग

क्षेत्रीय जन सिहोरा के आजाद चौक में स्थाई पुलिस चौक और पुलिस कंट्रोल रूम से मानीटर होने वाले सीसीटीवी कैमरे की मांग कर रहे हैं। विशेषज्ञों का मानना है कि ऐसी घटनाओं की पुनरावृत्ति रोकने के लिए केवल पुलिस बल की तैनाती पर्याप्त नहीं है। सामुदायिक संवाद, धार्मिक आयोजनों के समय स्पष्ट प्रोटोकॉल, सोशल मीडिया मॉनिटरिंग और अफवाह नियंत्रण की ठोस व्यवस्था जरूरी है। यदि इन सवालों पर गंभीर मंथन नहीं हुआ तो सिहोरा भले ही आज शांत दिखे, लेकिन भीतर की चिंगारियां कभी भी भड़क सकती हैं।

शांति की राह संवाद से

आज हालात सामान्य हैं, लेकिन यह सामान्यता तभी स्थायी होगी जब घटना की निष्पक्ष जांच, जवाबदेही तय करने की पारदर्शी प्रक्रिया और भविष्य के लिए ठोस निवारक कदम उठाए जाएंगे। सिहोरा की पहचान हमेशा आपसी सद्भाव और मेलजोल की रही है। ऐसे में यह जरूरी है कि राजनीतिक, सामाजिक और धार्मिक नेतृत्व आगे आकर सझा मंच पर संवाद स्थापित करें।

1 सेना बोली- 326 दिन तक ऑपरेशन चलाया तब मिली कामयाबी

2 सुरक्षा बलों के अलग अलग ऑपरेशन में ढेर हुए आतंकी

3 सिक्किम फोर्स पर कई जानलेवा हमलों का मास्टरमाइंड था सैफुल्लाह

ऑपरेशन क्लीन स्वीप: सेना ने 7 आतंकियों को किया ढेर, खूंखार आतंकी सैफुल्लाह का हुआ अंत, दहल उठा दहशतवादों का गढ़

एजेंसी ► जम्मू

भारतीय सेना की व्हाइट नाइट कोर ने एक्स पर 7 आतंकियों को फोटो पोस्ट की और लिखा है कि 326 दिन के बाद किशतवाड़ से आतंक के नेटवर्क का खत्म कर दिया गया है। पोस्ट में कहा गया है कि इन आतंकियों में जैश का कमांडर सैफुल्लाह भी मारा गया है। सैफुल्लाह किशतवाड़ में आतंक का सरगना था। व्हाइट नाइट कोर ने बताया कि किशतवाड़ में उनके अलावा जम्मू कश्मीर पुलिस और सीआरपीएफ समेत सेना की इंटीलीजेंस एजेंसी भी शामिल रही। गौरतलब है कि जम्मू-कश्मीर के किशतवाड़ में चतुर इलाके में रविवार को सुरक्षाबलों और आतंकियों के बीच मुठभेड़ हुई। इसमें 3 आतंकी मारे गए थे। इससे पहले 4 फरवरी को भी चतुर में ही सुरक्षाबलों ने जैश के ही एक आतंकी को मार गिराया था। उधमपुर में भी गुफा में छिपे जैश के 2 आतंकियों



को ग्रेनेड विस्फोट में मार गिराया था। सेना ने बताया कि लगातार चल रहे ऑपरेशन में मदद के लिए एफपीबी ड्रोन, सैटेलाइट इमेजरी, रिमोटली पायलटेड एयरक्राफ्ट सिस्टम और यूएवी, कम्प्यूटेशन के रूप में टेक्नोलॉजी का लगातार इस्तेमाल किया गया। मेजर जनरल बल ने यह भी बताया कि काउंटर-टेरर ऑपरेशन जारी रहेंगे। हम अपने इलाके में आने वाले टेरिस्ट को न्यूट्रलाइज करते रहेंगे।

2026 में सेना ने 2 ऑपरेशन चलाए
ऑपरेशन त्राशी: यह ऑपरेशन 18 जनवरी को सिंहपुरा के पास सोनार गांव के जंगलों में शुरू किया था। पहले एनकाउंटर में 8 जवान घायल हुए थे, जिनमें से हवलदार गजेन्द्र सिंह की इलाज के दौरान मौत हो गई थी। इसके बाद 22 और 24 जनवरी को अलग-अलग मुठभेड़ हुईं, जबकि 31 जनवरी को डोलगाम इलाके में फिर से गोलीबारी हुई थी। चतुर में 3 आतंकियों के खाने के साथ यह खत्म हो गया है।

ऑपरेशन किया: 4 फरवरी को सुरक्षा बलों ने आतंकियों पर अंडर बैरल ग्रेनेड लॉन्चर का इस्तेमाल किया। जिससे गुफा के हिस्से को विस्फोट के जरिए ध्वस्त कर दिया गया।

जुलाई 2024 के हमले में शामिल था 5 लाख का इनामी सैफुल्लाह

सुरक्षा एजेंसियों के अनुसार, मारा गया आतंकी कमांडर सैफुल्लाह बलोच जैश-ए-मोहम्मद का सक्रिय कमांडर था। उस पर 5 लाख का इनाम था। सैफुल्लाह का अपने साथियों के साथ मार गिराया जाना, जम्मू क्षेत्र में जैश-मोहम्मद के नेटवर्क के लिए बहुत बड़ा झटका लगा है। इससे जम्मू कश्मीर में आतंक के खिलाफ निर्णायक लड़ाई लड़ रहे, सेना, सुरक्षाबलों का मनोबल और भी मजबूत हुआ है। सिक्किम फोर्स के शुरुआती अंदाजों से पता चलता है कि रविवार को मारे गए तीन आतंकवादियों में से एक सैफुल्लाह था, जो खुद को जैश ए मोहम्मद का कमांडर बताया था।

आतंकियों का सुराग देने वाले डॉग टायसन को गोली लगी



किशतवाड़ में चलाए गए एनकाउंटर में इंडियन आर्मी के 2 पैरा (एसएफ) के के-9 डॉग टायसन को भी गोली लगी है। मिशन के दौरान वह सबसे पहले उस धोक तक पहुंचा जहां आतंकवादी छिपे हुए थे। गोली लगने के बावजूद, टायसन ने ऑपरेशन जारी रखा। उसे बेहतर इलाज के लिए बेस हॉस्पिटल ले जाया गया है। बताया जा रहा है कि यह वे डॉग टायसन है जो आतंकियों के छिपे होने की जानकारी देता था। सुरक्षा बलों को उनके ठिकाने तक पहुंचा देता था। आशंका है कि आतंकियों ने विद्रोह करने की कोशिश की होगी।

सेना प्रमुख ने सुरक्षा बलों को बधाई दी
आर्मी चीफ जनरल उपेंद्र द्विवेदी ने सेना की उत्तरी कमान के सैनिकों को इस बड़ी उपलब्धि के लिए बधाई दी है। उन्होंने सैनिकों की दक्षता, अटूट संकल्प के साथ चुनौतीपूर्ण हालात में प्रभावी समन्वय की सराहना की है। सेना प्रमुख ने कहा कि उत्तरी कमान के सैनिक कठिन हालात में भी उच्च सतर्कता, परिचालन उत्कृष्टता व बेहतरीन तालमेल का परिचय देना सराहनीय है।



खबर संक्षेप

नेपाल में धार्मिक स्थल पर बवाल, कर्फ्यू काठमांडू। नेपाल के सीमावर्ती शहर वीरगंज में रविवार देर शाम दो गुटों के बीच हुई हिंसक झड़प और पथराव के बाद स्थिति तनावपूर्ण देखते हुए परसा जिला प्रशासन ने सोमवार सुबह 9:45 बजे से आगले आदेश तक वीरगंज महानगर क्षेत्र में अनिश्चितकालीन कर्फ्यू लागू कर दिया है। सुरक्षा व्यवस्था को पुख्ता करने के लिए नेपाल पुलिस के साथ-साथ नेपाल सेना और आर्म्ड पुलिस फोर्स (एपीएफ) को सड़कों पर तैनात किया गया है। धार्मिक स्थल के पास विवाद से रविवार को भड़की हिंसा में आधा दर्जन लोग घायल हो गए थे।

मेक्सिको : कुख्यात गिरोह का सरगना मारा गया

मेक्सिको। मेक्सिको की सेना ने 'जलिस्को न्यू जेनरेशन कार्टेल' के नेता नेमैसीओ रूबेन ओसेगुरा सर्वतिस एल मेंको को रविवार को मार गिराया। जिससे देश का सबसे ताकतवर बन चुका गिरोह नेतृत्वहीन हो गया। इसी के साथ मेक्सिको को अमेरिका के राष्ट्रपति डोनाल्ड ट्रंप के नेतृत्व वाले प्रशासन को अपने प्रयास दिखाने का बड़ा मौका मिला। मेक्सिको के रक्षा विभाग ने बयान में बताया कि ओसेगुरा सर्वतिस को पकड़ने के लिए जलिस्को राज्य के तापाल्या में रविवार को चलाए गए अभियान में वह घायल हो गया।

हमले में अर्द्धसैनिक बल के पांच जवान घायल

पेशावर। पाकिस्तान के खैबर पख्तूनख्वा प्रांत में अर्द्धसैनिक बल फेडरल कॉन्स्टेबुलरी (एफसी) के मुख्यालय पर क्वाडकोप्टर ड्रोन से किए गए हमले में एफसी के पांच जवान घायल हो गए। पुलिस ने यह जानकारी दी। करक जिले में स्थित एफसी मुख्यालय को निशाना बनाकर हमला किया गया था। पुलिस ने बताया कि इमारत पर हमला करने के लिए क्वाडकोप्टर का इस्तेमाल किया गया। पुलिस ने बताया कि घायलों को अस्पताल ले जा रही एम्बुलेंस पर भी गोलियां चलाईं।

54000 ट्रामाडोल हाइड्रोक्लोराइड की गोलियां बरामद

दिल्ली में 9 करोड़ की ड्रग्स गोलियां जब्त तस्करों के यूके तक जुड़े तार, 5 गिरफ्तार

एजेंसी ► नई दिल्ली
दिल्ली पुलिस की क्राइम ब्रांच ने इंटरनेशनल ड्रग तस्कारी गिरोह का पर्दाफाश किया है। टीम ने 9 करोड़ रुपये कीमत की प्रतिबंधित साइकोट्रॉपिक गोलियां भी बरामद की हैं। इस मामले में 5 लोगों को गिरफ्तार किया गया है। पुलिस के मुताबिक गिरोह के तार यूनाइटेड किंगडम तक जुड़े हुए थे और प्रतिबंधित दवाओं को लॉजिस्टिक्स कंपनियों व कूरियर सेवाओं के जरिए विदेश भेजा जाता था। डीसीपी (क्राइम ब्रांच) विक्रम सिंह ने बताया कि इस मामले की

किसी भी वक्त अमेरिका कर सकता बमबारी, पूरी तैयारी

हमले को तैयार यूएस? भारतीय विदेश मंत्रालय ने नागरिकों से कहा- फटाफट ईरान से निकले

अमेरिका ने अपने सैनिकों के ठिकानों को कई बार बदल दिया
एजेंसी ► तेहरान

अमेरिका और ईरान के बीच बातचीत हो रही है, लेकिन कोई सहमति नहीं बन पा रही

अमेरिका और ईरान के बीच जारी तनाव चरम पर पहुंचता दिख रहा है। अमेरिका ने अपने युद्धपोत और लड़ाकू विमानों को पश्चिम एशिया में तैनात कर दिया है। हालात को देखते हुए भारत ने अपने नागरिकों के लिए एडवाइजरी जारी की है। भारतीय विदेश मंत्रालय ने सोमवार को एक एडवाइजरी जारी कर अपने नागरिकों को किसी भी तरीके से तुरंत ईरान से निकलने की सलाह दी है। इससे पहले विदेश मंत्रालय ने 14 जनवरी को भी एडवाइजरी जारी कर सभी नागरिकों को ईरान छोड़ने की सलाह दी थी।



दो युद्धपोत ईरान के आसपास किए तैनात

भारत की एडवाइजरी ऐसे समय सामने आई है, जब पश्चिम एशिया में तनाव चरम पर है। अमेरिका ने अपने दो युद्धपोत ईरान के आसपास तैनात किए हुए हैं और साथ ही अपने लड़ाकू विमानों को भी पश्चिम एशिया में तैनात किया है। ईरान भी इस स्थिति से वाकिफ है और उसने अमेरिका के पश्चिम एशिया में मौजूद सेन्स टिकानों पर हमले की धमकी दी है।

जंग के हालात में नेतन्याहू से मिलने जा रहे हैं पीएम मोदी

प्रधानमंत्री नरेंद्र मोदी इजराइल जाने वाले हैं। वो दो दिनों के आधिकारिक दौरे के लिए 25 फरवरी को इजराइल पहुंचेंगे, जो 2017 की उनकी ऐतिहासिक यात्रा के बाद देश की उनकी दूसरी यात्रा होगी। ये विदेश दौरा पीएम मोदी के 2017 के ऐतिहासिक दौरे के लगभग दो साल बाद हो रहा है, जो किसी भी भारतीय प्रधानमंत्री का इजराइल का पहला दौरा था, जिससे डिफेंस, एबीकल्टर, वॉटर मैनेजमेंट और इन्फोर्मेशन रिश्ते और मजबूत हुए थे।

अमेरिका से व्यापार समझौते की जानकारी भी नहीं दी

बांग्लादेशी राष्ट्रपति का आरोप- कहा यूनुस ने उन्हें हटाने की कोशिश की

एजेंसी ► ढाका
बांग्लादेश के राष्ट्रपति मोहम्मद शाहबुद्दीन ने एक इंटरव्यू में अंतरिम सरकार के पूर्व मुखिया मोहम्मद यूनुस पर गंभीर आरोप लगाए हैं। उन्होंने कहा कि अगस्त 2024 में शेख हसीना सरकार गिरने के बाद बनी अंतरिम सरकार ने उन्हें हटाने की कोशिश की थी। शाहबुद्दीन ने बताया कि 8 अगस्त 2024 को उन्होंने ही यूनुस को पद की शपथ दिलाई थी और यूनुस 16 फरवरी 2026 तक वास्तविक प्रधानमंत्री की तरह काम करते रहे। उन्होंने कहा कि यूनुस सरकार ने दो बार उनके

मिस्र नौसेना और भारतीय दूतावास ने किया स्वागत

अभियान: आईएनएस सुदर्शनी का मिस्र में ऐतिहासिक आगमन

एजेंसी ► नई दिल्ली
भारतीय नौसेना का नौकायन प्रशिक्षण पोत आईएनएस सुदर्शनी 21 फरवरी 2026 को अपने चल रहे लोकायन-26 अभियान के तहत मिस्र के सफागा पहुंचा। 16 दिनों में 1,832 समुद्री मील की दूरी तय करते हुए सलालाह से सफागा तक का यह सफर चालक दल के लचीलेपन, आत्मविश्वास और सहनशक्ति का प्रतीक माना जा रहा है। पोत के आगमन पर मिस्र की नौसेना के अधिकारियों और भारतीय दूतावास के प्रतिनिधियों ने गर्मजोशी से स्वागत किया। पोत के

नेपाल में भीषण सड़क हादसा



यारी बस नदी में गिरने से 6 महिलाओं समेत 18 की मौत, 27 घायल

नई दिल्ली। सोमवार सुबह नेपाल में भीषण हादसा हो गया। पोखरा से काठमांडू जा रही एक बस के धाड़िंग में त्रिशूली नदी में गिरने से कम से कम 18 लोगों की मौत हो गई। बस सुबह करीब 1:15 बजे बेनीघाट रोड पर गामीया नगर पालिका के वार्ड 3 में चरोडी के पास किनाशारा में नदी में गिर गई। धाड़िंग के जिला ट्रैफिक पुलिस अफसर ने कहा कि मरने वालों की संख्या 18 हो गई है। इसमें महिलाएं भी शामिल हैं। इसके साथ ही कुल 27 यारी घायल हुए हैं। बस एबीसी हाईवे पर जा रही थी, तभी रात करीब 1 बजे धाड़िंग जिले के बेनीघाट रोड पर गामीया नगर पालिका-5 में मयेपाटी इलाके के पास वह सड़क से उतर गई। गाड़ी दवान से करीब 300 मीटर नीचे गिर गई और नदी किनारे बुरी तरह क्षतिग्रस्त हालात में मिली।

भारत ने जारी की देश की पहली नेशनल एंटी-टेरर पॉलिसी

आतंकवाद पर फाइनल स्ट्राइक: जल, थल और नम... अब हर मोर्चे पर होगा 'प्रहार' ड्रोन से लेकर डार्क वेब तक, चक्रव्यूह में फंसेगा आतंक

एजेंसी ► नई दिल्ली

केंद्रीय गृह मंत्रालय ने सोमवार को देश की पहली व्यापक राष्ट्रीय आतंकवाद-रोधी नीति 'प्रहार' जारी की है। यह नीति बदलते वैश्विक और घरेलू सुरक्षा खतरों को ध्यान में रखते हुए तैयार की गई है। इसमें पारंपरिक सीमा पार आतंकवाद के साथ-साथ साइबर हमले, ड्रोन के जरिए तस्करी, क्रिप्टो फंडिंग, ऑनलाइन कट्टरपंथ और उभरती तकनीकों के दुरुपयोग जैसे नए खतरों को शामिल किया गया है। सरकार ने "जीरो टॉलरेंस" की नीति को दोहराते हुए स्पष्ट किया है कि आतंकवाद के खिलाफ अब और अधिक समन्वित, तकनीकी और सख्त कार्रवाई की जाएगी। स्लीपर सेल और सोशल मीडिया प्रचार के जरिए इनकी गतिविधियां बढ़ रही हैं। 'प्रहार' में आतंकवादी संगठनों और संगठित अपराध के



बीच बढ़ते संबंधों को उजागर किया गया है। ड्रोन, एन्क्रिप्टेड मैसेजिंग ऐप, डार्क वेब और क्रिप्टोकॉरसी का इस्तेमाल आतंक गतिविधियों को छिपाने और फंडिंग करने के नए तरीके अपनाए जा रहे हैं। इससे सुरक्षा एजेंसियों के सामने नई चुनौतियां खड़ी हो रही हैं। नीति के अनुसार, किसी भी आतंकी घटना में स्थानीय पुलिस पहली प्रतिक्रिया देगी।

नीति लाने की मूल वजह

प्रहार नीति का मुख्य उद्देश्य देश को हर प्रकार के आतंकवादी खतरों से सुरक्षित करना है। इसमें रोकथाम, त्वरित कार्रवाई, कड़ी कानूनी प्रक्रिया और अंतरराष्ट्रीय सहयोग को एक साथ जोड़ा गया है। यह नीति एक समग्र दृष्टिकोण अपनाती है, जिससे सुरक्षा एजेंसियों के बीच बेहतर तालमेल सुनिश्चित हो सके। नीति में स्पष्ट किया गया है कि भारत को जल, थल और वायु नौकों पर खतरा है। इसके अलावा साइबर हमले और महत्वपूर्ण इंफ्रास्ट्रक्चर जैसे बिजली, रेलवे, विमानन, बंदरगाह, रक्षा, अंतरिक्ष और परमाणु क्षेत्र भी निशाने पर हैं। राज्य और गैर-राज्य दोनों प्रकार के तत्व इन क्षेत्रों को नुकसान पहुंचाने की कोशिश कर रहे हैं।

डी-रेडिकलाइजेशन और सामाजिक भागीदारी

प्रहार नीति के अंतर्गत डी-रेडिकलाइजेशन और सामाजिक भागीदारी को रोकने के लिए शुरूआती पहचान और सुधारत्मक कदम उठाने पर जोर दिया गया है। समन्वय के नेता, धार्मिक संस्थाएं, एनजीओ और जेल प्रशासन इस प्रक्रिया में शामिल होंगे।

इस साल होलाष्टक के बीच शदियों के मुहूर्त!

जबलपुर।

आज से होलाष्टक प्रारंभ हो रहा है। होलाष्टक में अगले 8 दिनों तक शुभ कार्य वर्जित रहेंगे। होलाष्टक में शादी, विवाह, गृह प्रवेश, आदि शुभ कार्य पर रोक रहती है, लेकिन इस बार होलाष्टक में विवाह सहित गृह प्रवेश और मुंडन संस्कार 27 फरवरी तक है। पंडित पीएल गौताचार्य के मुताबिक फाल्गुन मास के शुक्ल पक्ष की अष्टमी से लेकर पूर्णिमा तिथि तक होलाष्टक माना जाता है। होलाष्टक होली दहन से पहले के 8 दिनों को कहा जाता है। इस बार 24 फरवरी से 3 मार्च तक होलाष्टक रहेगा। इस वर्ष होलाष्टक दहन 2 मार्च को किया जाएगा और इसके बाद अगले दिन रंगों वाली होली खेली जाएगी।

ये कार्य रहते हैं वर्जित

विवाह करना, वाहन खरीदना, घर खरीदना, भूमि पूजन, गृहप्रवेश, 16 संस्कार यज्ञ, हवन या होम, नया व्यापार शुरू करना नए वस्त्र या कोई वस्तु खरीदना, यात्रा करना, होलाष्टक को ज्योतिष की दृष्टि में एक दोष माना जाता है। विवाहिताओं को इस दौरान मायके में रहने की सलाह दी जाती है। होलाष्टक का प्रभाव तीर्थ क्षेत्र में नहीं माना जाता है। लेकिन इन 8 दिनों तक मौसम परिवर्तित हो रहा होता है। सर्दी जा चुकी होती है व गर्मी प्रारंभ हो जाती



है। सुहावने वसन्त के पश्चात सब उदास से होने लगता है। भोजन में सदियों की सब्जियां बेस्वाद हो जाती हैं व गर्मी की सब्जियां अभी आने में समय होता है। इसलिए शरीर भी रोगों से प्रेरित रहता है। मन भी अवसाद की ओर प्रेरित रहता है। ऐसे में स्वयं के शरीर व मन का ध्यान रखना आवश्यक हो जाता है। अतः शुभ कार्य वर्जित माने गए हैं। होलाष्टक के आठ दिनों में व्रत, पूजन और हवन की दृष्टि से अच्छा समय माना गया है। ज्योतिष विज्ञान के अनुसार अष्टमी को चंद्रमा, नवमी तिथि को सूर्य, दशमी को शनि, एकादशी को शुक्र और द्वादशी को गुरु, त्रयोदशी को बुध, चतुर्दशी को मंगल तथा पूर्णिमा को राहु उग्र स्वभाव के हो जाते हैं। इन ग्रहों के निर्बल होने से मनुष्य की निर्णय क्षमता निर्बल हो जाती है जिसके चलते मनुष्य अपने स्वभाव के विपरीत फैसले लेने

व्यों कहते हैं इसे होलाष्टक

पहली कथा के अनुसार, भक्त प्रह्लाद को उसके पिता ने हिरण्यकश्यप ने अपने पुत्र की भक्ति को मंग करने और उनका ध्यान अपनी ओर करने के लिए लगातार 8 दिनों तक उन्हें हर सम्भव यतनाएं और कष्ट दिए थे। भक्त प्रह्लाद ने उस दौरान श्री हरि का ध्यान किया व अंत में उनके दर्शन प्राप्त किये। अतः यह समय श्री हरि विष्णु का ध्यान करने का माना जाता है। इसलिए कहा जाता है कि, होलाष्टक के इन 8 दिनों में किसी भी तरह का कोई शुभ कार्य नहीं करना चाहिए। यह 8 दिन वहीं होलाष्टक के दिन हैं। होलाष्टक दहन के बाद ही जब प्रह्लाद जीवित बच जाते हैं तो उनकी जान बच जाने की खुशी में ही दूसरे दिन रंगों की होली मनाई जाती है। वहीं दूसरी कथा के अनुसार देवताओं के कहने पर शिवजी की तपस्या मंग करने के कारण जब कामदेव को शिवजी अपने तीसरे नेत्र से भस्म कर देते हैं तब कामदेव की पत्नी शिवजी से उन्हें पुनर्जीवित करने की प्रार्थना करती है। रति की भक्ति को देखकर शिवजी इस दिन कामदेव को दूसरा जन्म में उन्हें फिर से रति मिलान का वचन दे देते हैं। कामदेव बाद में श्रीकृष्ण के यहां प्रद्युम्न रूप में जन्म लेते हैं।

लगता है। यही कारण है कि व्यक्ति के मन को रंगों और उत्साह की ओर मोड़ दिया जाता है।



संत गाडगे की 150वीं जयंती पर हुआ भंडारा

जबलपुर। भारत में स्वच्छता के जनक रजक समाज के संत गाडगे महाराज की 150वीं जयंती महोत्सव पर युवा रजक समाज सेवा समिति द्वारा विशाल भंडारे का आयोजन सुपर मार्केट हनुमान मंदिर में किया गया, जो उपदेश बाबा जी के थे उन उपदेशों को आत्मसात करते हुए युवा रजक समाज सेवा समिति ने पांच किंवदंती कढ़ी-चावल का वितरण किया। कार्यक्रम को सफल बनाने में नीशुतोष मालवीय, नगर अध्यक्ष राजकुमार रजक, नदी-संचालक विवेक रजक, नगर संयोजक राहुल रजक, उपाध्यक्ष सुशील रजक, कोषाध्यक्ष राजेंद्र रजक, सचिव जय सिंह रजक, सचिव संजीव रजक, भगवत प्रसाद रजक, सुरेंद्र रजक, मनोहर रजक, संजय मालवीय, प्रेम नारायण गोविंद रजक, रामगोपाल रजक, इंद्र कुमार रजक, प्रहलाद रजक, प्रशांत रजक, दीपक रजक का सहयोग रहा।

अखिल भारतवर्षीय दिगंबर जैन महिला परिषद मनोरमा संभाग का अधिवेशन एवं अलंकरण समारोह आयोजित

जबलपुर। अखिल भारतवर्षीय दिगंबर जैन महिला परिषद के मनोरमा संभाग का गरिमायु संभागीय अधिवेशन एवं अलंकरण समारोह 'नवंबर 2026' भव्य रूप से संपन्न हुआ। कार्यक्रम का शुभारंभ ध्वजारोहण, दीप प्रज्वलन, मंगलाचरण एवं रंगारंग सांस्कृतिक प्रस्तुतियों के साथ हुआ। मंगलाचरण प्रतिभा जैन तथा स्वागत नृत्य मोनिका जैन द्वारा प्रस्तुत किया गया। समारोह में मुख्य अतिथि सुबोध जैन (कामरेड), पूर्व राज्य मंत्री शरद जैन, सत्येंद्र जैन 'जुगु', डॉ. विमला चौधरी जैन, डॉ. कुसुम जैन, विजयलक्ष्मी जैन, रेखा बिनोद जैन एवं विनिता सिंह राठौर उपस्थित रहीं। सभी पदाधिकारियों को उनके कार्यकाल में किए गए उल्लेखनीय कार्यों के आधार पर सम्मानित किया गया। विभिन्न शाखाओं द्वारा बैनर, प्रेजेंटेशन एवं एलम प्रस्तुत किए गए, जिनका निर्णय निर्णायक मंडल द्वारा किया गया। कार्यक्रम में परिषद की वरिष्ठ पदाधिकारी मंजुला जैन, श्रीमती रानी जैन, साधना बड़कुल, सुषमा पाषंड, मीना जैन, सुनीता



मैक्स, नीलम जड़ी-बूटी, साधना गायिका, संध्या कौशल, मौली, सविता जैन, संध्या शांत सहित अनेक बहनों का विशेष सहयोग रहा। संभाग की जूड़ी, तलैया, पनागर, पाटन, गढ़ा, कोनीनी, भिजुरी, जागुति, नेमीनाथ शाखा, बालाघाट, बहोरीबंद एवं शक्तिनगर शाखा का उल्लेखनीय योगदान रहा। संभागीय अध्यक्ष स्नेहलता जैन के कुशल नेतृत्व में कार्यक्रम सफलतापूर्वक संपन्न हुआ। मंच संचालन संभागीय सचिव सीमा जैन ने किया।

ब्रह्माकुमारी शिव दर्शन भवन गढ़ा में हुआ ब्रह्माभोज का आयोजन

जबलपुर। प्रजापिता ब्रह्माकुमारी ईश्वरीय विश्वविद्यालय भंवरताल गार्डन नेपथर टाउन संस्कारधानी जबलपुर की मुख्य संचालिका बीके भावना बहन के निदेशन में बी.टी. तिराहा स्थित छोटी बजरिया गढ़ा शिव दर्शन केंद्र में महाशिवरात्रि के पावन पर्व पर 14 दिवसीय द्वादश ज्योतिर्लिंग की भव्य एवं मनोहर झाकियों का आयोजन विगत दिनों श्रद्धा भक्ति एवं उल्लासपूर्ण वातावरण में संपन्न हुआ। कार्यक्रम के सफलतापूर्ण संपन्न होने के उपलक्ष्य में विगत दिवस विशाल ब्रह्माभोज का आयोजन किया गया। ब्रह्माकुमारी गढ़ा संत की संचालिका ब्रह्माकुमारी मीना व ज्योति बहन के संयोजन में



आयोजित ब्रह्माभोज में वरिष्ठ समाजसेवी डॉक्टर अरुण मिश्रा, युदुवंश मिश्रा, के.के.शुक्ला, विक्रम गौतम, पंडित शिवांगेश गौतम, दीपांशु शुक्ला, पूर्व विधायक शशि ठाकुर, पाषंड अंशुल/राघवेंद्र यादव, एडवोकेट रामकिशोर शिवर, रिशेश सिंह, दुर्गा मंदिर के पंडित विनोद चौबे, सरदार बलराज सिंह,

प्रकाश चौबे, जगदेव पटेल, संतोष चक्रवर्ती, वीरेंद्र भाई, विक्रांत तरुण, सुखमणि बहन, देवसिंह उड़के उपस्थित थे। कार्यक्रम का संचालन बी.के. वीरेंद्र भाई ने तथा आभार प्रदर्शन ब्रह्माकुमारी ज्योति बहन ने किया। इस दौरान भारी संख्या में ब्रह्मा कुमार भाई-बहन एवं क्षेत्रीय जनमानस की उपस्थिति रही।



काली बोरी में नोट लेकर एफआईआर दर्ज कराने कलेक्ट्रेट पहुंचे मोर्चा सदस्य

जबलपुर। मध्य भारत मोर्चा के सदस्य काली बोरी में नकली नोट लेकर कलेक्ट्रेट कार्यालय पहुंचे, विगत दिनों राजमार्ग ओवरब्रिज का हिस्सा गिरने से मध्य भारत मोर्चा के सदस्यों द्वारा अध्यक्ष सौरभ यादव के नेतृत्व में काली बोरी में नकली नोट प्रतीकात्मक तौर पर अधिकारी को भेंट किए गए। मोर्चा अध्यक्ष सौरभ यादव ने कहा कि उक्त घटना में जितना जवाबदार ठेकेदार है, उतना ही जवाबदेह अधिकारी और इंजीनियर भी हैं जिन पर भी एफआईआर होनी चाहिए। मोर्चा सदस्यों ने संयुक्त कलेक्ट्रेट निदिमा श्री को कलेक्ट्रेट के नाम ज्ञापन सौंपकर दोषी अधिकारियों पर सवैधानिक कार्यवाही की मांग की है। ज्ञापन के दौरान सौरभ यादव, दिलीप विश्वकर्मा, निहाल यादव, सोनू साहू, आकाश, राजा बाबा, जानू शर्मा, बल्लू पटेल, निक्की विश्वकर्मा, शोभित राजपूत, डीके सुमित आदि उपस्थित रहे।



रोटरी क्लब साउथ ने मनाया 121 वां स्थापना दिवस

जबलपुर। रोटरी क्लब जबलपुर साउथ द्वारा रोटरी इंटरनेशनल का 121वां स्थापना दिवस हर्षोल्लास के साथ मनाया गया। कार्यक्रम का आयोजन अध्यक्ष सारंग भिड़े एवं सचिव अखिल खंडेलवाल के नेतृत्व में किया गया। पूर्व अध्यक्ष अरुण कान्त अग्रवाल ने कहा कि किसी भी संस्था की प्रगति नियमितता, निरंतरता, विश्वसनीयता और विनम्रता पर आधारित होती है। इन मूल्यों के कारण ही रोटरी आज लगभग 220 देशों में सक्रिय है। इस अवसर पर रोटरी इंटरनेशनल की कार्टिसिल ऑन लेजिस्लेशन के लिए पूरे डिस्ट्रिक्ट से सदस्य चुने जाने पर पूर्व प्रांतपाल रोटे. सुनील फाटक तथा रोटरी के राष्ट्रीय कार्यक्रम 'दिशा' में सचिव पद पर मनोनीत पूर्व प्रांतपाल रोटे. अखिल मिश्र का अभिनंदन किया गया। पूर्व प्रांतपाल अखिल मिश्र ने बताया कि रोटरी के संस्थापक पॉल हैरिस ने तीन मित्रों के साथ मैत्री और साहचर्य के उद्देश्य से इस संस्था की स्थापना की थी, जो आज "स्वयं से परे सेवा" के सिद्धांत पर चलते हुए विश्वभर में लगभग 12 लाख रोटेरियनों के माध्यम से मानव सेवा में संलग्न है। पूर्व प्रांतपाल सुनील फाटक ने ग्लोबल ग्रांट के माध्यम से संचालित वृद्ध सेवा परियोजनाओं और अनुदान योजनाओं की जानकारी दी। कार्यक्रम में पूर्व अध्यक्ष प्रमोद कुमार वैश्य, रोहित माटा, धर्मेश प्रताप सिंह, मुकेश सोनी, मकरंद कुलकर्णी, अनंत डिके, राकेश गिरदोनिया, आशीष गुप्ता, रवि वैश्य एवं संतोष जैन सहित अनेक सदस्य उपस्थित रहे।

आचार्य श्री विद्यासागर कप जैन प्रीमियर लीग, क्वार्टर फाइनल में दिखा रोमांच

जबलपुर। आचार्य श्री विद्यासागर कप जैन प्रीमियर लीग सीजन-4 के 13वें दिन प्रतियोगिता क्वार्टर फाइनल चरण में पहुंच गई। कार्यक्रम का शुभारंभ गणमोकर मंत्र एवं दीप प्रज्वलन के साथ हुआ। मुख्य अतिथि जबलपुर के महापौर जगत बहादुर सिंह अन्नू भैया, मध्य उत्तर के विधायक डॉ. अभिलाष पांडेय, नेता प्रतिपक्ष अमरीश मिश्र, महाकोशल चेम्बर ऑफ कॉमर्स से रवि गुप्ता, अनिल जैन पाली, प्रकाश राठौर, आशीष जैन लालू, राजकुमार रजक (समाज अध्यक्ष), भाजपा के वरिष्ठ नेता रम मूर्ति मिश्रा, सजिन सहारा, सिद्धार्थ एवं डॉ. रोमिल सिंघई की गरिमायु उपस्थिति रही। मुख्य अतिथियों ने खिलाड़ियों से परिचय प्राप्त कर टॉस कराया तथा



मैन ऑफ द मैच टॉफी प्रदान की। सभी टीमों को क्वार्टर फाइनल में पहुंचने पर बधाई दी गई। दर्शकों ने उत्साहपूर्वक मुकाबलों का आनंद लिया। आयोजन समिति में गौरव जैन, अंकित

पूजा साध्वी सुषमा दीदी जी की प्रथम पुण्यतिथि आज

जबलपुर। साध्वी सुषमा दीदी की प्रथम पुण्यतिथि आज मंगलवार को श्रद्धा एवं भक्ति भाव के साथ मनाई जाएगी। फाल्गुन मास शुक्ल पक्ष अष्टमी तिथि को उनके गोलोकवास का एक वर्ष पूर्ण होने पर प्रातः 9 बजे से दोपहर 2 बजे तक पूजन-अर्चन, हवन एवं ब्राह्मण भोज-भंडारे का आयोजन किया जाएगा। वे अनंत श्री विभूषित श्रीमदजगद्गुरु कृष्ण किंकर जी महाराज की विशेष कृपापत्र परम शिष्या थीं। पुण्यतिथि के अवसर पर पूजन उपरांत पूज्य सहस्रदेव भगवान का जन्मोत्सव एवं चरण पादुका पूजन कार्यक्रम भी विधि-विधान से संपन्न होगा। श्रीगोलोक धाम के नरसिंह रंगा, विष्णु पटेल, रंधावा सिंह, एड. रोहित दुबे, आर.एम. केटले, जगदीश पटेल, मालती वर्मा, राजेश रंगा, मनीष रंगा, श्रीलेखा नायर, सरिता पटेल, सुनीता पटेल, एम.पी. चौबे, वीरेंद्र पांडे, डॉ. एम.एम. निगम, अवधेश वर्मा, अनिल दुबे, एड. सूरज पटेल, संजय दुबे, अजय गोलाईत, सुदर्शन सिंह, दिनेश पटेल, प्रशांत पटेल, वीरेंद्र विश्वकर्मा, मुन्ना पटेल, विवेक केटले, आशीष कुशवाहा, अखिलेश, कमलेश, मोनू पटेल, बिट्टू पांडे, मनीष पटेल, रोहिणी तिवारी, मुकेश विश्वकर्मा सहित समस्त गुरु भाई-बहनों एवं श्रद्धालुओं से कार्यक्रम में उपस्थित होने का अनुरोध किया गया है।



जायका टीम ने एमपी ट्रांसको की ट्रांसमिशन लाइन एवं सब-स्टेशन का किया निरीक्षण

एसएलडीसी और स्काडा सेंटर की कार्यप्रणाली की सराहना

हरिभूमि जबलपुर।

जापान इंटरनेशनल कोऑपरेशन एजेंसी (जायका) की टीम ने मध्यप्रदेश पावर ट्रांसमिशन कंपनी में संचालित जायका-2 वित्त पोषित परियोजनाओं के अंतर्गत ट्रांसमिशन नेटवर्क सुदृढ़ीकरण कार्यों का विस्तृत निरीक्षण किया। निरीक्षण के दौरान जापान की इवैल्यूएटर सुश्री हिसाए ताकाहाशी एवं भारतीय प्रतिनिधि कुनाल गुप्ता ने निर्माण कार्यों की गुणवत्ता, उपयोगिता तथा अंतरराष्ट्रीय मानकों के अनुरूप क्रियान्वयन की बारीकी से जांच की।

टीमरखेड़ा सबस्टेशन एवं ट्रांसमिशन लाइन का अवलोकन



टीम ने 132 केवी सबस्टेशन टीमरखेड़ा एवं 132 केवी पनागर-टीमरखेड़ा ट्रांसमिशन लाइन का निरीक्षण किया। लोन स्वीकृति के समय प्रस्तुत प्रारंभिक योजना, परियोजना के क्रियान्वयन, स्थापित उपकरणों की गुणवत्ता, लागत एवं रखरखाव संबंधी पहलुओं की विस्तार से जानकारी ली गई। निरीक्षण उपरांत सुश्री ताकाहाशी ने निर्माण कार्य को अंतरराष्ट्रीय

विद्युत मिलने से आर्थिक और सामाजिक स्थिति में सकारात्मक परिवर्तन आया है।

एसएलडीसी एवं स्काडा सेंटर का किया अवलोकन

टीम ने स्टेट लोड डिस्पैच तकनीक पर आधारित स्काडा कंट्रोल सेंटर का भी निरीक्षण किया। संचारप्रणाली, रीयल-टाइम मॉनिटरिंग एवं ग्रिड प्रबंधन की प्रणाली की सराहना की गई। ये अधिकारी रहे उपस्थित निरीक्षण के दौरान मुख्य अभियंता के.एम. सिंघल, अधीक्षण अभियंता आर.सी. शर्मा, कार्यपालन अभियंता ए.पी.एस. चौहान, शशि शेखर, रविजित पटेल तथा सहायक अभियंता जितेन्द्र तिवारी सहित अन्य अधिकारी मौजूद रहे।

सस्ती बिजली तथा "फ्री स्मार्ट मीटर" पर सरकार की वादाखिलाफी का विरोध आज जनसुनवाई का करेंगे बायकाट

जनसुनवाई का करेंगे बायकाट

जबलपुर। सात जनसंगठनों ने पूर्व क्षेत्र हेतु 24 फरवरी को नियामक आयोग द्वारा आयोजित जनसुनवाई का बायकाट करने का निर्णय लिया है। यह बायकाट सस्ती बिजली तथा "फ्री स्मार्ट मीटर" के संबंध में प्रदेश सरकार की वादाखिलाफी के विरोध में किया जायेगा। डॉ. पी.जी. नाजपांडे ने बताया कि 22 सितंबर 2025 को जोएसटी रेड घटाने से

तथा कोयले पर 400 रुपये प्रति टन काम्पेन्सेशन सेस हटाने से बिजली सस्ती होगी, यह वादा प्रदेश सरकार ने किया था। यह भी वादा किया गया था कि स्मार्ट मीटरों की कीमत तथा अन्य खर्च उपभोक्तकों से वसूल नहीं जायेगा तथा उनके परिसरों में "फ्री स्मार्ट मीटर" लगेगे। किंतु सच्चाई बिलकुल उल्टी है। सस्ती बिजली की जगह बिजली के रेट 10.19 प्र.श. से बढ़ाने तथा स्मार्ट मीटरों का पूरा खर्च उपभोक्तकों से वसूलना सरकारी बिजली कंपनियों ने प्रस्तावित किया है। यह वादाखिलाफी है। इसलिए बायकाट कर विरोध दर्शाया जायेगा। बैठक में रजत भागव, टी.के. रायचटक, डी.के. सिंग, सुभाष चंद्रा, सुशीला

कनौजिया, गीता पांडे, पी.एस. राजपूत, राजेश गिदोनिया, आदि उपस्थित रहे।

सर्व साधारण को सूचित किया जाता है कि (1) श्री अनुराग त्रिवेदी (2) श्री अलीक त्रिवेदी (3) श्री अमिताभ त्रिवेदी तीनों के पिता स्व. श्री भवानी शंकर त्रिवेदी ने मकान नं. 1190 वाई सुभद्रा कुमारी चौहान भूतल 1054 व.फु. शपथपत्र/सम्पत्ति पत्र/भूतल प्रमाणपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्रं./संभा.अधि./13/मुख्यालय 2025-26/एम/243 दिनांक:- 23/03/2025

भवन नामांतरण सूचना

सर्व साधारण को सूचित किया जाता है कि (1) श्री अमिताभ त्रिवेदी (2) श्री अलीक त्रिवेदी (3) श्री अमिताभ त्रिवेदी तीनों के पिता स्व. श्री भवानी शंकर त्रिवेदी ने मकान नं. 1190 वाई सुभद्रा कुमारी चौहान भूतल 1054 व.फु. शपथपत्र/सम्पत्ति पत्र/भूतल प्रमाणपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्रं./संभा.अधि./13/मुख्यालय 2025-26/एम/241 दिनांक:- 23/03/2025

भवन नामांतरण सूचना

सर्व साधारण को सूचित किया जाता है कि (1) श्री विजय कुमार राय पिता श्री प्रभुदयाल राय (2) श्रीमती किरण राय पिता श्री विजय कुमार राय ने मकान नं. 1582/एलजी-7 वाई स्वामी दयानंद सरस्वती भूतल 200 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें।

राजस्व निरीक्षक संभाग क्रं. 13 मुख्यालय नगर निगम, जबलपुर

आम सूचना

आम जनता को सूचित किया जाता है कि मैं अपने पक्षकारा श्रीमति ज्योति मिश्रा पति श्री दीपेन्द्र मिश्रा, निवासी 1235, अम्बा टैट हाउस के पास, शाहीनाका गढ़ा, जबलपुर वाली की ओर से अधिकृत होकर कुमारी पुष्पा रघुवंशी पिता श्री जीध सिंह रघुवंशी निवासी य.नं. 89, मढ़ई वीकल फेक्टरी तह व जिला जबलपुर वालों से उनके स्वामित्व की सम्पत्ति मोजा गढ़ा, तह. गोरखपुर जिला जबलपुर, नं. बं. 599, प.ह.न. नं. 28/33, स्थित भूमि ख.नं. 155/4/2, रकबा 2000 वर्गफुट में से कुल विक्रय रकबा 1.5.4 x 46 यानी 708.4 वर्गफुट सम्पत्ति को खरीद करने का अनुबंध कर लिया है। इसके उपरांत विक्रय पत्र का निष्पादन निकट भविष्य में होना तथा किया गया है। अतः उपरोक्त सम्पत्ति के संबंध में यदि कोई व्यक्ति, संस्था, वित्तीय संस्थान, आदि को कोई भी भार अथवा लेन-देन या अनुबंध निकलता हो या न्यायालयीन कार्यवाही लंबित हो तो आपत्तिकर्ता दस्तवेजी साक्ष्य के साथ मेरे कार्यालय में इस आम सूचना के प्रकाशन दिनांक से 07 दिवस के अंदर उपस्थित होकर मध्य दस्तावेज के अपनी आपत्ति प्रस्तुत करें।

अन्याथा की स्थिति में किसी का हक हिस्सा या अनुबंध शून्य व निराधार माना जावेगा।

जबलपुर, दिनांक 23/02/2026

अधिकृत उमाशंकर झायिया हरदोली मंदिर के पास गढ़ा, जबलपुर मो.नं. 9300787944